
सं० 3 / एम - 36 / 2009 का0 - 2805 
कार्मिक एवं प्रशासनिक सुधार विभाग 


संकल्प 

10 जून 2009 
विषय - मुख्य मंत्री के परामर्शी के पद पर नियुक्ति एवं सेवा शर्तों के निर्धारण की स्वीकृति । 

मुख्य मंत्री को परामर्श देने के प्रयोजनार्थ मुख्य मंत्री के परामर्शी की नियुक्ति का प्रावधान बिहार 
कार्यपालिका नियमावली के नियम 32 ( क ) में किया गया है, जिनकी सेवा शर्ते निम्न प्रकार निर्धारित करने का 
निर्णय लिया गया है : 

1. वेतन एवं भत्ते । — (1) यदि कोई ऐसा व्यक्ति मुख्यमंत्री के परामर्शी के पद पर नियुक्त किया जाता है 
जो पूर्व में केन्द्र सरकार या राज्य सरकार की सेवा से सेवानिवृत्त न हो तो उनके वेतन , भत्ते एवं अन्य शर्ते वैसी 
होंगी जैसी राज्य सरकार उनके लिए निर्धारित करे । 

( 2) सेवानिवृत्त पदाधिकारी के परामर्शी के रुप में नियुक्ति होने पर उन्हें सेवानिवृत्ति के समय देय वेतन में 
से पेंशन की राशि घटा कर वेतन निर्धारित किया जाएगा । इसके अतिरिक्त उन्हें विहित दर पर सभी अनुमान्य भत्ते 
तथा सुविधाएं देय होंगी । 

2. पंक्ति और स्तर । — मुख्यमंत्री के परामर्शी की श्रेणी और प्रतिष्ठा उनकी पंक्ति एवं स्तर के राज्य 
सरकार के पदाधिकारी के अनुरूप अनुमान्य होगी । 

3. छुट्टी । — मुख्यमंत्री के परामर्शी निम्नलिखित रूप से छुट्टी के हकदार होंगे : 

( क ) राज्य सरकार में अनुमान्य आकस्मिक अवकाश । 
( ख ) बिहार सेवा संहिता के अनुसार उपार्जित छुट्टी, अर्द्धवेतन छुट्टी और परिवर्तित छुट्टी । 

( ग ) बिहार सेवा संहिता के अधीन यथा अनुमान्य असाधारण छुट्टी । 

4. सरकारी आवास अथवा मकान भाड़ा भत्ता । — मुख्यमंत्री के परामर्शी, सरकार के नियमों के अंतर्गत 
सरकारी आवास या उसके बदले विहित दर पर मकान भाड़ा भत्ते के हकदार होंगे । 

____ 5. यात्रा भत्ता । — मुख्यमंत्री के परामर्शी को ऐसी यात्रा भत्ता अनुमान्य होगी जो यात्रा भत्ता उसकी पंक्ति 
एवं स्तर के राज्य सरकार के पदाधिकारी को अनुमान्य है । 

6. अन्यान्य । — इस संकल्प में मुख्यमंत्री के परामर्शी की जिन सेवा - शर्तों के लिए स्पष्ट उपबंध नहीं किया 
गया है, वे वही होगी जो समय - समय पर उसकी पंक्ति एवं स्तर के राज्य सरकार के पदाधिकारी के निमित्त लागू 
होगी । परन्तु आवश्यकतानुसार राज्य सरकार इस संबंध में अलग से प्रावधान कर सकेगी । 
आदेश — अतः यह आदेश है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार, बिहार, पटना / बिहार लोक सेवा आयोग / सभी 
विभाग / सभी विभागाध्यक्ष / सभी प्रमण्डलीय आयुक्त / सभी जिला पदाधिकारी / मुख्यमंत्री सचिवालय / 
बिहार विधान - सभा / बिहार विधान परिषद को सूचना एवं आवश्यक कार्रवाई के लिए भेज दी जाय । 

बिहार राज्यपाल के आदेश से , 

आमिर सुबहानी, 
सरकार के सचिव । 


अधीक्षक, सचिवालय मुद्रणालय , 

बिहार, पटना द्वारा प्रकाशित एवं मुद्रित । 

